

SB 1.1.1

om namo bhagavate vāsudevāya
janmādy asya yato 'nvayād itarataś
cārtheṣv abhijñāḥ svarāt
tene brahma hṛdā ya ādi-kavaye
muhyanti yat sūrayaḥ
tejo-vāri-mṛdām yathā vinimayo yatra
tri-sargo 'mṛṣā
dhāmnā svena sadā nirasta-kuhakaṁ
satyaṁ paraṁ dhīmahi

SB 1.1.2

dharmāḥ projjhita-kaitavo 'tra paramo
nirmatsarāṇām satām
vedyaṁ vāstavam atra vastu śivadam
tāpa-trayonmūlanam
śrīmad-bhāgavate mahā-muni-kṛte kim
vā parair īśvaraḥ
sadyo hṛdy avarudhyate 'tra kṛtibhiḥ
śuśrūṣubhis tat-kṣaṇāt

SB 1.1.3

nigama-kalpa-taror galitaṁ
phalaṁ
śuka-mukhād amṛta-drava-saṁyutam
pibata bhāgavataṁ rasam ālayaṁ
muhur aho rasikā bhuvi bhāvukāḥ

SB 1.1.10

prāyeṇālpāyuṣaḥ sabhya
kalāv asmin yuge janāḥ
mandāḥ sumanda-matayo
manda-bhāgyā hy upadrutāḥ

SB 1.1.14

āpannaḥ saṁsṛtiṁ ghorām
yan-nāma vivaśo gr̥ṇan
tataḥ sadyo vimucyeta
yad bibheti svayaṁ bhayam

SB 1.1.15

yat-pāda-saṁśrayāḥ sūta
munayaḥ praśamāyanāḥ
sadyaḥ punanty upaspr̥ṣṭāḥ
svardhuny-āpo 'nusevayā

SB 1.1.19

vayaṁ tu na vitṛpyāma
uttama-śloka-vikrame
yac-chṛṇvatām rasa-jñānām
svādu svādu pade pade

SB 1.1.22

tvaṁ naḥ sandarśito dhātrā
dustaraṁ nistitīṛṣatām
kalim sattva-haraṁ puṁsām
karṇa-dhāra ivārṇavam

SB 1.2.4

nārāyaṇaṁ namaskṛtya
naraṁ caiva narottamam
devīm sarasvatīm vyāsaṁ
tato jayam udīrayet

SB 1.2.5

munayaḥ sādhu pṛṣṭo 'haṁ
bhavadbhir loka-maṅgalam
yat kṛtaḥ kṛṣṇa-sampraśno
yenātmā suprasīdati

SB 1.2.6

sa vai puṁsām paro dharmo
yato bhaktir adhokṣaje
ahaituky apratihata
yayātmā suprasīdati

SB 1.2.7

vāsudeve bhagavati
bhakti-yogaḥ prayojitaḥ
janayaty āśu vairāgyaṁ
jñānaṁ ca yad ahaitukam

SB 1.2.8

dharmāḥ svanuṣṭhitaḥ puṁsām
viṣvaksena-kathāsu yaḥ
notpādayed yadi ratim
śrama eva hi kevalam

SB 1.2.9

*dharmasya hy āpavargyasya
nārtho 'rthāyopakalpate
nārthasya dharmaikāntasya
kāmo lābhāya hi smṛtaḥ*

SB 1.2.10

*kāmasya nendriya-prītir
lābho jīveta yāvatā
jīvasya tattva-jijñāsā
nārtho yaś ceha karmabhiḥ*

SB 1.2.11

*vadanti tat tattva-vidas
tattvaṁ yaj jñānam advayam
brahmeti paramātmēti
bhagavān iti śabdyate*

SB 1.2.12

*tac chraddadhānā munayo
jñāna-vairāgya-yuktayā
paśyanty ātmani cātmānam
bhaktyā śruta-grhītayā*

SB 1.2.13

*ataḥ pumbhir dvija-śreṣṭhā
varṇāśrama-vibhāgaśaḥ
svanuṣṭhitasya dharmasya
saṁsiddhir hari-toṣaṇam*

SB 1.2.14

*tasmād ekena manasā
bhagavān sātvatām patih
śrotavyaḥ kīrtitavyaś ca
dhyeyaḥ pūjyaś ca nityadā*

SB 1.2.15

*yad-anudhyāsinā yuktāḥ
karma-granthi-nibandhanam
chindanti kovidās tasya
ko na kuryāt kathā-ratim*

SB 1.2.16

*śuśrūṣoḥ śraddadhānasya
vāsudeva-kathā-ruciḥ
syān mahat-sevayā viprah
puṇya-tīrtha-niṣevanāt*

SB 1.2.17

*śṛṇvatām sva-kathāḥ kṛṣṇaḥ
puṇya-śravaṇa-kīrtanaḥ
hṛdy antaḥ stho hy abhadraṇi
vidhunoti suhṛt satām*

SB 1.2.18

*naṣṭa-prāyeṣv abhadreṣu
nityaṁ bhāgavata-sevayā
bhagavat-uttama-śloke
bhaktir bhavati naiṣṭhikī*

SB 1.2.19

*tadā rajas-tamo-bhāvāḥ
kāma-lobhādayaś ca ye
ceta etair anāviddham
sthitam sattve prasīdati*

SB 1.2.20

*evaṁ prasanna-manaso
bhagavad-bhakti-yogataḥ
bhagavat-tattva-vijñānam
mukta-saṅgasya jāyate*

SB 1.2.21

*bhidyate hṛdaya-granthiś
chidyante sarva-saṁśayāḥ
kṣīyante cāsyā karmāṇi
dṛṣṭa evātmanīśvare*

SB 1.2.28-29

*vāsudeva-parā vedā
vāsudeva-parā makhāḥ
vāsudeva-parā yogā
vāsudeva-parāḥ kriyāḥ
vāsudeva-param jñānam
vāsudeva-param tapaḥ
vāsudeva-paro dharmo
vāsudeva-parā gatiḥ*